

चांडिल : पुलिस ने एक और नकली शराब फैक्ट्री का किया खुलासा, दो गिरफ्तार



Chandil (Dilip Kumar) : चांडिल थाना की पुलिस ने कांदरबेड़ा के पास रांगाटांड अवैध नकली शराब फैक्ट्री का खुलासा किया है. गुप्त सूचना के आधार पर की गई छापेमारी में पुलिस को करीब दो हजार लीटर नकली शराब मिला है. सरायकेला-खरसावां जिले के पुलिस अधीक्षक डॉ. बिमल कुमार ने इसकी जानकारी दी. चांडिल थाना में आयोजित संवाददाता सम्मेलन में उन्होंने बताया कि छापामारी अभियान के दौरान पुलिस ने दो लोगों को गिरफ्तार किया है. गिरफ्तार व्यक्तियों में बिहार के भोजपुर जिले के शिकराहटा थाना क्षेत्र के पनवारी निवासी 38 वर्षीय राजेश कुमार और जमशेदपुर के सीतारामडेरा थाना क्षेत्र के भुइयांडीह के रहने वाले 32 वर्षीय सोनु कुमार शामिल हैं. पुलिस मामले का अनुसंधान कर रही है. विदित हो कि चांडिल के उसी क्षेत्र में इसके पूर्व दो अवैध नकली शराब फैक्ट्री का भंडाफोड किया जा चुका है.

पुलिस अधीक्षक ने बताया कि अवैध शराब के कारोबार का मुख्य सरगना कौन है, जहां शराब बनाई जा रही थी, वह गोदाम किसका है. इस गौरखधंधे में कौन-कौन शामिल हैं, पुलिस इसका पता लगा रही है. जल्द ही सभी सलाखों के पीछे होंगे. उन्होंने बताया कि छापामारी अभियान के दौरान पुलिस को एक मोटरसाइकिल जेएच 05 सीक्यू 8683 के अलावा किंग्स गोल्ड स्पेशल व्हीस्की 750 एमएल की 120 पेट्टी, गोवा कीक फिटनेस सुपिरियर व्हीस्की 750 एमएल की 40 पेट्टी, ब्लैक हॉर्स व्हीस्की 750 एमएल

की 50 पेटी और ड्रीम गर्ल क्लासिक ग्रेन व्हीस्की 750 एमएल की 10 पेटी बरामद किया गया है. इसके साथ ही लोहे का बना एक सीलिंग मशीन, ऑफिसर च्वाइस का करीब 2000 पीस ढक्कन, किंग्स गोल्ड का करीब 500 पीस ढक्कन, रॉयल स्टैग लिखा करीब 4 बंडल रैपर, ड्रीम गर्ल क्लासिक ग्रेन व्हीस्की लिखा रैपर एक बंडल, दो बंडल क्यूआर कोड स्टीकर, प्लास्टिक का 750 एमएल का खाली बोतल 2000 पीस मिला.

Source: <https://lagatar.in/chandil-police-unearthed-another-fake-liquor-factory-two-arrested/>